

ہیں۔^(۱) (۳۲)

یہ ان پر پاسبان بنا کر تو نہیں بھیجے گئے۔^(۲) (۳۳)
پس آج ایمان والے ان کافروں پر نہیں گئے۔^(۳) (۳۴)
تختوں پر بیٹھے دیکھ رہے ہوں گے۔^(۴) (۳۵)
کہ اب ان منکروں نے جیسا یہ کرتے تھے پورا پورا بدلہ
پالیا۔^(۵) (۳۶)

سورۃ اشقاق مکی ہے اور اس میں پچیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

جب آسمان پھٹ جائے گا۔^(۱)

اور اپنے رب کے حکم پر کان لگائے گا^(۲) اور اسی کے
لائق وہ ہے^(۳)

وَمَا أَرْسَلْنَا عَلَيْهِمْ خَفِظِينَ ۝

فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ۝

عَلَى الْأَرْبَابِ يَنْظُرُونَ ۝

هَلْ نُؤْتِي الْكُفَّارَ مَا كَانُوا يَفْعَلُونَ ۝

سُورَةُ الْإِنْشِقَاقِ

بِسْمِ اللَّهِ الرَّحْمَنِ الرَّحِيمِ ۝

إِذَا السَّمَاءُ انشَقَّتْ ۝

وَأَذِنَتْ لِرَبِّهَا وَحَقَّتْ ۝

(۱) یعنی اہل توحید، اہل شرک کی نظر میں اور اہل ایمان اہل کفر کے نزدیک گمراہ ہوتے ہیں۔ یہی صورت حال آج بھی ہے۔ گمراہ اپنے کو اہل حق اور اہل حق کو گمراہ باور کراتے ہیں۔ حتیٰ کہ ایک سراسر باطل فرقہ اپنے سوا کسی کو مومن کتا ہے اور نہ سمجھتا ہے۔ هَدَاهَا اللَّهُ تَعَالَى ..

(۲) یعنی یہ کافر مسلمانوں پر نگران بنا کر تو نہیں بھیجے گئے ہیں کہ یہ ہر وقت مسلمانوں کے اعمال و احوال ہی دیکھتے اور ان پر تبصرے کرتے رہیں، یعنی جب یہ ان کے مکلف ہی نہیں ہیں تو پھر کیوں ایسا کرتے ہیں۔

(۳) یعنی جس طرح دنیا میں کافر اہل ایمان پر ہنستے تھے، قیامت والے دن یہ کافر اللہ کی گرفت میں ہوں گے اور اہل ایمان ان پر نہیں گئے۔ ان کو ہنسی اسی بات پر آئے گی کہ یہ گمراہ ہونے کے باوجود ہمیں گمراہ کہتے اور ہم پر ہنستے تھے۔ آج ان کو پتہ چل گیا کہ گمراہ کون تھا؟ اور کون اس قابل تھا کہ اس کا استہزا کیا جائے۔

(۴) نُؤْتِيْ بِمَعْنَى أُؤْتِيْبُ، بدلہ دے دیئے گئے، یعنی کیا کافروں کو، جو کچھ وہ کرتے تھے، اس کا بدلہ دے دیا گیا ہے۔

(۵) یعنی جب قیامت برپا ہوگی۔

(۶) یعنی اللہ اس کو پھنسنے کا جو حکم دے گا، اسے سنے گا اور اطاعت کرے گا۔

(۷) یعنی اس کے یہی لائق ہے کہ سنے اور اطاعت کرے، اس لیے کہ وہ سب پر غالب ہے اور سب اس کے ماتحت ہیں۔ اس کے حکم سے سرتابی کرنے کی کس کو مجال ہو سکتی ہے؟

اور جب زمین (کھینچ کر) پھیلا دی جائے گی۔^(۱) (۳)
 اور اس میں جو ہے اسے وہ اگل دے گی اور خالی ہو
 جائے گی۔^(۲) (۴)
 اور اپنے رب کے حکم پر کان لگائے گی^(۳) اور اسی کے
 لائق وہ ہے۔ (۵)
 اے انسان! تو اپنے رب سے ملنے تک یہ کوشش اور
 تمام کام اور محنتیں کر کے اس سے ملاقات کرنے والا
 ہے۔^(۴) (۶)
 تو (اس وقت) جس شخص کے داہنے ہاتھ میں اعمال نامہ
 دیا جائے گا۔ (۷)
 اس کا حساب تو بڑی آسانی سے لیا جائے گا۔^(۵) (۸)

وَإِذَا الْأَرْضُ مُدَّتْ ۙ
 وَأَلْقَتْ مَا فِيهَا وَتَخَلَّتْ ۙ
 وَأَذِنَتْ لِرَبِّهَا وَحُمِلَتْ ۙ
 يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا مَّا مَلَيْتَ بِهِ ۙ
 فَأَمَّا مَنْ أُوْتِيَ كِتَابَهُ بِيَمِينِهِ ۙ
 فَسَوْفَ يُحَاسَبُ حِسَابًا يَسِيرًا ۙ

(۱) یعنی اس کے طول و عرض میں مزید وسعت کر دی جائے گی۔ یا یہ مطلب ہے کہ اس پر جو پہاڑ وغیرہ ہیں، سب کو ریزہ ریزہ کر کے زمین کو صاف اور ہموار کر کے بچھادیا جائے گا۔ اس میں کوئی اونچ نیچ نہیں رہے گی۔
 (۲) یعنی اس میں جو مردے دفن ہیں، سب زندہ ہو کر باہر نکل آئیں گے جو خزانے اس کے بطن میں موجود ہیں، وہ انہیں ظاہر کر دے گی، اور خود بالکل خالی ہو جائے گی۔
 (۳) یعنی القا اور تغلی کا جو حکم اسے دیا جائے گا، وہ اس کے مطابق عمل کرے گی۔
 (۴) یہاں انسان بطور جنس کے ہے جس میں مومن اور کافر دونوں شامل ہیں۔ کدح، سخت محنت کو کہتے ہیں، وہ محنت خیر کے کاموں کے لیے ہو یا شر کے لیے۔ مطلب یہ ہے کہ جب مذکورہ چیزیں بطور پذیر ہوں گی یعنی قیامت آجائے گی تو اے انسان تو نے جو بھی اچھایا برا عمل کیا ہوگا، وہ تو اپنے سامنے پالے گا اور اسی کے مطابق تجھے اچھی یا بری جزا بھی ملے گی۔ آگے اس کی مزید تفصیل و وضاحت ہے۔

(۵) آسان حساب یہ ہے کہ مومن کا اعمال نامہ پیش ہوگا۔ اس کی غلطیاں بھی اس کے سامنے لائی جائیں گی، پھر اللہ تعالیٰ اپنی رحمت اور فضل و کرم سے انہیں معاف فرمادے گا۔ حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا ”جس کا حساب لیا گیا وہ ہلاک ہو گیا۔ میں نے کہا اے اللہ کے رسول! اللہ مجھے آپ پر قربان کرے کیا اللہ تعالیٰ نے یہ نہیں فرمایا، جس کے دائیں ہاتھ میں نامہ اعمال دیا گیا، اس کا حساب آسان ہوگا۔“ (مطلب حضرت عائشہ رضی اللہ عنہا کا یہ تھا کہ اس آیت کی رو سے حساب تو مومن کا بھی ہوگا لیکن وہ ہلاکت سے دوچار نہیں ہوگا) آپ صلی اللہ علیہ وسلم نے وضاحت فرمائی ”یہ تو پیشی ہے۔ (یعنی مومن کے ساتھ معاملہ حساب کا نہیں ہوگا، ایک سرسری سی پیشی ہوگی) مومن رب کے سامنے پیش کیے جائیں گے، جس کا مناقشہ

اور وہ اپنے اہل کی طرف ہنسی خوشی لوٹ آئے گا۔^(۹)
 ہاں جس شخص کا اعمال نامہ اس کی پیٹھ کے پیچھے سے دیا
 جائے گا۔^(۱۰)
 تو وہ موت کو بلانے لگے گا۔^(۱۱)
 اور بھڑکتی ہوئی جہنم میں داخل ہو گا۔^(۱۲)
 یہ شخص اپنے متعلقین میں (دنیا میں) خوش تھا۔^(۱۳)
 اس کا خیال تھا کہ اللہ کی طرف لوٹ کر ہی نہ
 جائے گا۔^(۱۴)
 کیوں نہیں،^(۱۵) حالانکہ اس کا رب اسے بخوبی دیکھ رہا
 تھا۔^(۱۶)
 مجھے شفق کی قسم! اور رات کی! (۱۷)

وَيَنْقَلِبُ إِلَىٰ أَهْلِهِ مَسْرُورًا ۝
 وَأَمَّا مَنْ أُوْتِيَ كِتَابَهُ وَرَأَاهُ ظَهْرًا ۝
 فَسَوْفَ يَدْعُوا بُرُورًا ۝
 وَيَصِلُ سَعِيرًا ۝
 إِنَّهُ كَانَ فِي أَهْلِهِ مَسْرُورًا ۝
 إِنَّهُ ظَنَّ أَنْ لَنْ يَخُورَ ۝
 بَلَىٰ إِنَّ رَبَّهُ كَانَ بِهِ بَصِيرًا ۝
 فَلَا أَقْسِمُ بِالْشفقِ ۝

ہو یعنی پوچھ گچھ ہوئی وہ مارا گیا۔" صحیح البخاری تفسیر سورۃ انشقاق) ایک اور روایت میں حضرت عائشہ رضی اللہ عنہا فرماتی ہیں۔ نبی صلی اللہ علیہ وسلم اپنی بعض نماز میں یہ دعا پڑھتے تھے۔ "اللَّهُمَّ حَاسِبِنِي حَسَابًا يَسِيرًا" (اے اللہ میرا حساب آسان فرماتا) نماز سے فراغت کے بعد میں نے پوچھا، حَسَابًا يَسِيرًا (آسان حساب) کا کیا مطلب ہے؟ آپ صلی اللہ علیہ وسلم نے فرمایا، اللہ تعالیٰ اس کا اعمال نامہ دیکھے گا اور پھر اسے معاف فرمادے گا..... (مسند احمد ۶/۳۸)

- (۱) یعنی جو اس کے گھر والوں میں سے جنتی ہوں گے۔ یا اس سے مراد وہ حور عین اور ولدان ہیں جو جنتیوں کو ملیں گے۔
- (۲) بُرُورًا ہلاکت، خسارہ۔ یعنی وہ جھٹے گا، پکارے گا، واویلا کرے گا کہ میں تو مارا گیا، ہلاک ہو گیا۔
- (۳) یعنی دنیا میں اپنی خواہشات میں مگن اور اپنے گھر والوں کے درمیان بڑا خوش تھا۔
- (۴) یہ اس کے خوش ہونے کی علت ہے۔ یعنی آخرت پر اس کا عقیدہ ہی نہیں تھا۔ حور کے معنی ہیں، لوٹنا۔ جس طرح نبی صلی اللہ علیہ وسلم کی دعا ہے اللَّهُمَّ إِنِّي أَعُوذُ بِكَ مِنَ الْخَوْرِ بَعْدَ الْكَوْرِ (صحیح مسلم، الحج، باب ما يقول إذا ركب إلى سفر الحج وغيره۔ ترمذی، ابن ماجہ) مسلم میں بعد الكون ہے۔ مطلب ہے، "اس بات سے میں پناہ مانگتا ہوں کہ ایمان کے بعد کفر، اطاعت کے بعد معصیت یا خیر کے بعد شر کی طرف لوٹوں۔"
- (۵) ایک ترجمہ اس کا یہ بھی ہے کہ یہ کیسے ہو سکتا ہے کہ یہ نہ لوٹے اور دوبارہ زندہ نہ ہو، یا بلی، کیوں نہیں، یہ ضرور اپنے رب کی طرف لوٹے گا۔
- (۶) یعنی اس سے اس کا کوئی عمل مخفی نہیں تھا۔
- (۷) شفق، اس سرخی کو کہتے ہیں جو سورج غروب ہونے کے بعد آسمان پر ظاہر ہوتی ہے اور عشا کا وقت شروع ہونے

اور اس کی جمع کردہ^(۱) چیزوں کی قسم۔ (۱۷)
 اور چاند کی جب کہ وہ کامل ہو جاتا ہے۔^(۲) (۱۸)
 یقیناً تم ایک حالت سے دوسری حالت پر پہنچو گے۔^(۳) (۱۹)
 انہیں کیا ہو گیا کہ ایمان نہیں لاتے۔ (۲۰)
 اور جب ان کے پاس قرآن پڑھا جاتا ہے تو سجدہ نہیں
 کرتے۔^(۴) (۲۱)

السُّورَةُ
 ۳

بلکہ جنہوں نے کفر کیا وہ جھٹلا رہے ہیں۔^(۵) (۲۲)
 اور اللہ تعالیٰ خوب جانتا ہے جو کچھ یہ دلوں میں رکھتے
 ہیں۔^(۶) (۲۳)
 انہیں المناک عذابوں کی خوشخبری سنا دو۔ (۲۴)
 ہاں ایمان والوں اور نیک اعمال والوں کو بے شمار اور نہ
 ختم ہونے والا اجر ہے۔ (۲۵)

سورۃ بروج مکی ہے اور اس میں بائیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
 نہایت رحم والا ہے۔

وَالْكَوْبِ وَمَا وَسَقُ ۝

وَالْقَمَرِ إِذَا اتَّسَقُ ۝

لَتَرْكَبُنَّ طَبَقًا عَنْ طَبَقٍ ۝

فَمَا لَهُمْ لَا يُؤْمِنُونَ ۝

وَإِذَا قُرِئَ عَلَيْهِمُ الْقُرْآنُ لَا يَسْجُدُونَ ۝

بَلِ الَّذِينَ كَفَرُوا لَيَكْذِبُونَ ۝

وَاللَّهُ أَعْلَمُ بِمَا يُؤْمِنُونَ ۝

فَبَشِّرْهُمْ بِعَذَابٍ أَلِيمٍ ۝

إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ

أَجْرٌ غَيْرُ مَمْنُونٍ ۝

سُورَةُ الْبُرُوجِ

بِسْمِ اللَّهِ الرَّحْمَنِ الرَّحِيمِ ۝

تک رہتی ہے۔

(۱) اندھیرا ہوتے ہی ہر چیز اپنے ماویٰ اور مسکن کی طرف جمع اور سمٹ آتی ہے یعنی رات کا اندھیرا جن چیزوں کو اپنے
 دامن میں سمیٹ لیتا ہے۔

(۲) إِذَا اتَّسَقَ کے معنی ہیں؛ جب وہ مکمل ہو جائے جیسے وہ تیرھویں کی رات سے سولھویں تاریخ کی رات تک رہتا ہے۔

(۳) طَبَقٌ کے اصل معنی شدت کے ہیں۔ یہاں مراد وہ شدائد ہیں جو قیامت والے دن واقع ہوں گے۔ یعنی اس روز
 ایک سے بڑھ کر ایک حالت طاری ہوگی۔ (فتح الباری، تفسیر سورۃ انشقاق) یہ جواب قسم ہے۔

(۴) احادیث سے یہاں نبی صلی اللہ علیہ وسلم اور صحابہ کرام کا سجدہ کرنا ثابت ہے۔

(۵) یعنی ایمان لانے کے بجائے جھٹلاتے ہیں۔

(۶) یعنی تکذیب، یا جو افعال وہ چھپ کر کرتے ہیں۔

☆ نبی صلی اللہ علیہ وسلم ظہر اور عصر میں سورۃ الطارق اور سورۃ البروج پڑھتے تھے۔ (الترمذی)